

ALL INDIA RADIO - TIRUCHIRAPPALLI



மாநிலச் செய்திகள்

நேரம்: 01.45 pm

17.03.2024

தலைப்புச் செய்திகள்

1. தேர்தல் பத்திரங்களை வழங்கிய நன்கொடையாளர்கள் விவரங்களை பாரத ஸ்டேட் வங்கி வரும் வியாழக்கிழமை மாலைக்குள் வெளியிட வேண்டும் என்று உச்சநீதிமன்றம் உத்தரவிட்டுள்ளது.
2. தமிழக தலைமை தேர்தல் அதிகாரி திரு. சத்யபிரத சாகு அனைத்து மாவட்ட ஆட்சியர்களுடன் இன்று பிற்பகல் மக்களவைத் தேர்தல் ஆலோசனைகளை மேற்கொள்கிறார்.
3. தமிழ்நாட்டில் திமுக கூட்டணியில், காங்கிரஸ் மற்றும் மதிமுக போட்டியிடும் தொகுதிகள் அறிவிக்கப் பட்டுள்ளன.
4. தெலங்காணா ஆளுநர் மற்றும் புதுச்சேரி துணை நிலை ஆளுநர் பதவி ராஜினாமா கடிதங்களை, டாக்டர் தமிழிசை செளந்தர்ராஜன், குடியரசு தலைவரிடம் சமர்ப்பித்துள்ளார்.
5. மியாமியில் நடைபெறும் ஏ.டி.பி. டென்னிஸ் போட்டியின் ஆடவர் ஒற்றையர் தகுதி சுற்று அரையிறுதியில் இந்தியாவின் சுமித் நாகல் - கனடாவின் கேப்ரியேலை இன்று எதிர்கொள்கிறார்

இனி விரிவான செய்திகள்

□□□□□□□□

உச்சநீதிமன்றம்

தேர்தல் பத்திரங்கள் தொடர்பான அனைத்து விபரங்களையும் வரும் 21ம் தேதிக்குள், பாரத ஸ்டேட் வங்கி வெளியிட வேண்டும் என்று உச்சநீதிமன்றம் இன்று உத்தரவு பிறப்பித்துள்ளது.

தலைமை நீதிபதி டி.ஓய்.சந்திரகுட் தலைமையிலான 5 பேர் கொண்ட அமர்வு, இதற்கான உத்தரவை பிறப்பித்ததோடு, பத்திரங்கள் பெற்றுள்ள அரசியல் கட்சிகளின் விபரங்களும் குறிப்பிடப்பட வேண்டும் என்று ஆணையிட்டுள்ளது.

வரும் 21ம் தேதி மாலை 5 மணிக்குள், விபரங்கள் வெளியிடப்பட்டது தொடர்பான, பிரமாண பத்திரத்தை பாரத ஸ்டேட் வங்கி தலைவர், தாக்கல் செய்யவும் அறிவுறுத்தப்பட்டுள்ளது.

□□□□□□□□

பிரதமர்

நாடுமுழுவதும் மக்களவைத் தேர்தலுக்கான முன்னேற்பாடுகள் முழுவீச்சில் தொடங்கி உள்ளன.

பல்வேறு அரசியல் கட்சிகள் கூட்டணிகளை இறுதி செய்து வருகின்றன
தேர்தல் பிரச்சாரங்களும் தொடங்கி உள்ளன.

கோவையில் சாலை வாகன பேரணியில் பி.ஜே.பி மூத்த தலைவரும், பிரதமருமான திரு. நரேந்திரமோடி இன்று மாலை பங்கேற்கிறார்.

கவுண்டம் பாளையம் முதல் ஆர்.எஸ் புரம் தபால் நிலையம் வரை நடைபெறும் இப்பேரணியை ஒட்டி அங்கு பாதுகாப்பு பலப்படுத்தப்பட்டுள்ளது.

இதனிடையே இப்பேரணியில் பங்கேற்பதற்காக கோவை வந்த மத்திய இணையமைச்சர் டாக்டர் எல்.முருகன் தமிழ்நாட்டில் இன்னும் ஓரிரு நாட்களில் கூட்டணி குறித்த அறிவிப்பை பி.ஜே.பி. வெளியிடும் என்று தெரிவித்தார்.

□□□□□□□□

பறிமுதல்

தமிழ்நாட்டில் இதுவரை 1 கோடி ரூபாய் ரொக்கம் பறிமுதல் செய்யப்பட்டு உள்ளதாக மாநில தலைமை தேர்தல் அதிகாரி திரு. சத்யபிரத சாகு தெரிவித்துள்ளார்.

சென்னையில் இன்று அவர் வெளியிட்டுள்ள அறிக்கையில் மாநில மதுவிலக்கு பிரிவு சார்பில் 1 லட்சத்து 69 ஆயிரம் ரூபாய் மதிப்பிலான மதுபாட்டில்கள் பறிமுதல் செய்யப்பட்டுள்ளதாகவும் கூறியுள்ளார்.

போதைப் பொருட்கள் எடுத்துச் செல்வது குறித்து கண்காணிக்கப் படுவதாகவும் அவர் குறிப்பிட்டுள்ளார்.

□□□□□□□□

சத்யபிரத சாகு

தமிழ்நாட்டில் வாக்காளர் பட்டியலில் பெயர் சேர்ப்பதற்கான காலஅவகாசம் முடிவடைந்ததாக தமிழக தலைமை தேர்தல் அதிகாரி திரு. சத்யபிரத சாகு தெரிவித்துள்ளார்

வாக்காளர் பட்டியலில் பெயர் சேர்க்க 5 லட்சம் விண்ணப்பங்கள் பெறப்பட்டுள்ளதாக அவர் கூறினார்.

கடந்த ஜனவரி மாதம் வெளியிடப்பட்ட இறுதி வாக்காளர் பட்டியலின் படி தமிழ்நாட்டில் 6 கோடியே 18 லட்சம் வாக்காளர்கள் இருப்பதாகவும் அவர் குறிப்பிட்டார்.

இதனிடையே தமிழ்நாட்டில் மக்களவைத் தேர்தல் ஏற்பாடுகள் தொடர்பாக அனைத்து மாவட்ட ஆட்சியர்களுடன் மாநில தலைமை தேர்தல் அதிகாரி திரு. சத்யபிரத சாகு இன்று ஆலோசனை மேற்கொள்கிறார்.

சென்னை தலைமை செயலகத்தில் நடைபெறும் இந்த கூட்டத்தில் ஆட்சித்தலைவர்கள் நேரடியாகவும், காணொலி வாயிலாகவும் பங்கேற்க உள்ளனர்.

□□□□□□□□

தி.மு.க - காங்கிரஸ்

தமிழ்நாட்டில் வரும் மக்களவைத் தேர்தலில் திமுக கூட்டணியில் காங்கிரஸ் மற்றும் மதிமுக போட்டியிடும் தொகுதிகள் இன்று அறிவிக்கப்பட்டுள்ளன.

இதன்படி காங்கிரஸ் கட்சி, திருவள்ளூர், கடலூர், மயிலாடுதுறை, சிவகங்கை, திருநெல்வேலி, கிருஷ்ணகிரி, கரூர், விருதுநகர், கன்னியாகுமரி, புதுச்சேரி தொகுதிகளில் போட்டியிடுகிறது.

மதிமுகவிற்கு திருச்சி மக்களவை தொகுதி ஒதுக்கப்பட்டுள்ளது.

சென்னையில் இன்று திமுக தலைவரும், முதலமைச்சருமான திரு. மு.க ஸ்டாலின் மற்றும் இவ்விரு கட்சி நிர்வாகிகளிடையே நடைபெற்ற தொகுதி பங்கீடு குறித்த ஆலோசனை கூட்டத்தில் இதற்கான முடிவு எட்டப்பட்டது.

திமுக தலைமையிலான கூட்டணியில் காங்கிரஸ் கட்சிக்கு தமிழ்நாட்டில் 9 இடங்களும் மதிமுகவிற்கு 1 இடமும் ஒதுக்கப்பட்ட நிலையில் தொகுதிகளும் இன்று இறுதி செய்யப்பட்டன

□□□□□□□□

தேர்தல் மாவட்டங்கள்

நாமக்கல் மாவட்டத்தில் மக்களவைத் தேர்தலை முன்னிட்டு இன்று பல்வேறு விழிப்புணர்வு நிகழ்ச்சிகள் மாவட்ட நிர்வாகம் சார்பில் நடைபெறுகிறது

அறிஞர் அண்ணா பேருந்து நிலையத்தில் நடைபெற்ற நிகழ்ச்சியில் மாவட்ட தேர்தல் அதிகாரி டாக்டர் உமா தலைமையில் வாக்களார் உறுதிமொழி ஏற்கப்பட்டது.

திருப்பத்தூர் மாவட்டத்தில் மக்களவைத் தேர்தலில் 100 சதவிகித வாக்குப்பதிவை வலியுறுத்தி ஆட்சித்தலைவர் திரு. தர்ப்பகராஜ் தலைமையில் மனித சங்கிலி விழிப்புணர்வு இயக்கம் இன்று நடைபெற்றது.

சிவகங்கை மாவட்டத்தில் பொதுக்கூட்டங்கள், பிரச்சாரங்கள் நடத்துவது தொடர்பாக இணையவழியில் மட்டுமே கட்சி பிரதிநிதிகள் விண்ணப்பித்து அனுமதி பெற வேண்டும் என்று மாவட்ட தேர்தல் அதிகாரி திருமதி. அஷா அஜித் அறிவுறுத்தி உள்ளார்

தர்மபுரி மாவட்டத்தில் உள்ள மலை கிராமங்களுக்கு கழுதைக்கு மாற்றாக முதல்முறையாக டிராக்டர்கள் மூலம் வாக்குப்பதிவு இயந்திரங்கள் எடுத்துச் செல்லப்படும் என மாவட்ட ஆட்சித்தலைவர் திருமதி. சாந்தி தெரிவித்திருக்கிறார்

கன்னியாகுமரி நாடாளுமன்ற தேர்தல், விளவங்கோடு சட்டமன்ற தொகுதி இடைத்தேர்தல்களில், வாக்காளர்கள் 100 சதவீதம் வாக்களிக்க வலியுறுத்தும் வகையில், நாகர்கோவில் ஆட்சியர் அலுவலகத்திலிருந்து அதிநவீன வாகனப் பிரச்சாரத்தை மாவட்ட தேர்தல் அதிகாரி திரு. ஸ்ரீதர் இன்று தொடங்கி வைத்தார்.

□□□□□□□□

தேர்தல் இருவரி:

நாமக்கல் மாவட்டத்தில் மக்களவை தேர்தலையொட்டி அச்சக உரிமையாளர்கள், திருமண மண்டபங்கள், தங்கும் விடுதி உரிமையாளர்களுடன் மாவட்ட தேர்தல் நடத்தும் அலுவலரும், ஆட்சித்தலைவருமான டாக்டர்.உமா இன்று ஆலோசனை மேற்கொண்டார்.

காஞ்சிபுரம் மாவட்டத்தில் மக்களவை தேர்தல் தொடர்பாக மாவட்ட தேர்தல் அலுவலர் திருமதி.கலைச்செல்வி மோகன், அனைத்து கட்சி பிரமுகர்களுடன்இன்று ஆலோசனை நடத்தினார்.

□□□□□□□□

திருச்சி வாய்ஸ்

திருச்சியில் உரிய ஆவணங்கள் இன்றி கொண்டு செல்லப்பட்ட 6 லட்ச ரூபாய் ரொக்கத்தை தேர்தல் பறக்கும் படை அதிகாரிகள் இன்று பறிமுதல் செய்துள்ளதாக எமது செய்தியாளர் தெரிவிக்கிறார்

.. வாய்ஸ் ..

பறக்கும் படையினர் பறிமுதல்:

திண்டுக்கல் மாவட்டம் பழனி அருகே ஆவணங்களின்றி கொண்டு செல்லப்பட்ட ஒரு லட்சம் ரூபாய் ரொக்கம், தேர்தல் அதிகாரிகளால் இன்று பறிமுதல் செய்யப்பட்டது.

இதேபோல் தூத்துக்குடி மாவட்டத்தில் தேர்தல் பறக்கும் படையால் மேற்கொள்ளப்பட்ட ஆய்வில் ஆவணங்களின்றி கொண்டு செல்லப்பட்ட 450 சேலைகள் பறிமுதல் செய்யப்பட்டன.

□□□□□□□□

விழுப்புரம் வாய்ஸ்

தமிழகத்தில் 100 சதவீத வாக்களிப்பை உறுதி செய்யும் வகையில் தேர்தல் ஆணையம் பல்வேறு நடவடிக்கைகளை முழுவீச்சில் மேற்கொண்டு வருகிறது.

மக்களவை தேர்தலில் முதல்முறையாக வாக்களிக்க உள்ள விழுப்புரம் மாவட்டத்தை சேர்ந்த இளம் வாக்காளர்கள் பேசுகையில்...

.. வாய்ஸ் ..

□□□□□□□□

தமிழிசை

தெலங்காணா ஆளுநரும் புதுச்சேரி மாநில துணை நிலை ஆளுநருமான டாக்டர் தமிழிசை சுவந்தர்ராஜன் தமது பதவியை ராஜினாமா செய்துள்ளார்

தமது ராஜினாமா கடிதத்தை குடியரசு தலைவரிடம் அவர் வழங்கி உள்ளார்.

□□□□□□□□

ஸ்டார்ட் அப்

புதுதில்லி பாரத் மண்டபத்தில் மாபெரும் 3 நாள் ஸ்டார்ட்அப் மேளா இன்று தொடங்கியது.

முதலீட்டாளர்கள், தொழில் முனைவோர், படைப்பாளிகள், கார்ப்பரேட் நிறுவன பங்குதாரர்கள் இடையே ஒருங்கிணைப்பை ஏற்படுத்துதே இந்நிகழ்வின் நோக்கமாகும்.

செயற்கை, நுண்ணறிவு, வேளாண்மை, பருவமாற்றம், வர்த்தகம், விளையாட்டு சார்ந்த தொழில் நுட்பங்களை உள்ளடக்கிய அரங்குகள் இதில் இடம்பெற்றுள்ளன.

இந்நிகழ்வில் 30 ஆயிரத்திற்கும் மேற்பட்ட எதிர்கால தொழில் முனைவோர், 2 ஆயிரத்திற்கும் மேற்பட்ட ஸ்டார்ட்அப் நிறுவனங்கள், 50 ஆயிரம் வர்த்தகர்கள், ஆயிரக்கணக்கான முதலீட்டாளர்கள் உட்பட 10 நாடுகளை சேர்ந்த ஏராளமான பிரதிநிதிகள் பங்கேற்கின்றனர்

□□□□□□□□

டெங்கு

டெங்கு நோய்க்கு எதிரான பன்முக திட்டங்களின் அவசியத்தை மத்திய சுகாதார அமைச்சகத்தின் கூடுதல் செயலர் லாம் சங்காய் அறிவுறுத்தி உள்ளார்.

புதுதில்லியில் டெங்கு மாநாட்டில் இன்று உரையாற்றிய அவர், நாட்டில் டெங்கு நோய் தாக்குதல் அதிகரித்து வருவதாக கவலை வெளியிட்டுள்ளார்

டெங்கு கொசு ஒழிப்பு நடவடிக்கைகளில் பொது நிர்வாகம் மற்றும் நகர் கட்டமைப்பு நிர்வாகம் முனைப்புடன் மேற்கொள் அவர் அறிவுறுத்தினார்

நகர்மயமாக்கலும், காலநிலை மாற்றங்களும் டெங்கு நோய் சவால்களை அதிகரித்து உள்ளதாக அவர் குறிப்பிட்டார்.

இம்மாநாட்டில் ஆக்கப்பூர்வமான ஆலோசனைகளும், கருத்துக்களும் இடம்பெறும் என்று அவர் நம்பிக்கை தெரிவித்துள்ளார்

□□□□□□□□

இந்தியா - செஷல்ஸ்

இந்தியா - செஷல்ஸ் இடையே கூட்டு ராணுவ பயிற்சி இன்று தொடங்குகிறது.

வரும் 27-ம் தேதிவரை நடைபெற உள்ள இந்த பயிற்சியில் இந்திய ராணுவம் மற்றும் செஷல்ஸ் பாதுகாப்பு படையிலிருந்து சுமார் 45 வீரர்கள் பங்கேற்கின்றனர்.

இரு நாட்டு ராணுவங்களுக்கு இடையே திறன், அனுபவம், நடைமுறைகள் ஆகியவற்றை பகிர்ந்து கொள்வதே இப்பயிற்சியின் நோக்கம்.

□□□□□□□□

நாகை வாய்ஸ்

நாகை மாவட்டம் நாலுவேதபதி பகுதியில் பொதுமக்களை அச்சுறுத்திய காட்டெருமையை வனத்துறையினர் மயக்கமருந்து செலுத்தி பிடித்துள்ளனர்.

இதுகுறித்து எமது செய்தியாளர்

.. வாய்ஸ் ..

க்யூட் தேர்வு

மத்திய பல்கலைக்கழகங்களுக்கான பொது நுழைவுத் தேர்வு க்யூட் ஏற்கனவே அறிவித்தபடி மே 15-ம் தேதிமுதல் 31-ம் தேதிவரை நடைபெறும் என தேசிய தேர்வு முகமை தெரிவித்துள்ளது.

□□□□□□□□

நீட் தேர்வு

இளநிலை மருத்துவ படிப்பிற்கான நீட் தேர்வுக்கு விண்ணப்பித்தவர்கள் வரும் 20-ம் தேதிக்குள் திருத்தங்களை செய்து கொள்ளலாம் என தேசிய தேர்வு முகமை தெரிவித்துள்ளது

□□□□□□□□

கோவில்

பழனி அருள்மிகு தண்டாயுதபாணி சுவாமி திருக்கோவிலில் பங்குனி உத்திர திருவிழா இன்று கொடியேற்றத்துடன் தொடங்கியது.

10 நாட்கள் நடைபெறும் இத்திருவிழாவின் முக்கிய நிகழ்ச்சிகளான திருக்கல்யாணம் வரும் 23-ம் தேதியும், தேரோட்டம் 24-ம் தேதியும் நடைபெறுகிறது

நாமக்கல் அருள்மிகு நரசிம்மர், ஆஞ்சநேயர், அரங்கநாதர் கோவில்களின் பங்குனி தேர் திருவிழா இன்று கொடியேற்றத்துடன் தொடங்கியது.

விழாவின் முக்கிய நிகழ்ச்சியான திருக்கல்யாணம் வரும் 24-ம் தேதியும்,

பங்குனி தேரோட்டம் 26-ம் தேதியும் நடைபெறும்.

□□□□□□□□

டென்னிஸ்

மியாமியில் நடைபெறும் ஏ.டி.பி. டென்னிஸ் போட்டியின் ஆடவர் ஒற்றையர் பிரிவு தகுதி சுற்று அரையிறுதி ஆட்டத்தில் இன்று இந்தியாவின் சுமித் நாகல் - கனடாவின் கேப்ரியேலை எதிர்கொள்கிறார்

இத்துடன் இந்த செய்தியறிக்கை முடிவடைந்தது.